

02-08-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - తండ్రిని, వారసత్వాన్ని స్మృతి చేయుటలోనే మీ సంపాదన కూడా ఉంది,

ఆరోగ్యము కూడా ఉంది. మీరు అమరులుగా అవుతారు”

ప్రశ్న :- హృదయాన్ని శుద్ధముగా తయారు చేసుకునేందుకు సహజమైన యుక్తి ఏమిటి?

సమా:- ఎక్కడ ఉన్నప్పటికీ నిమిత్తులై ఉండండి - మేము సదా శివబాబా భండారము నుండి తింటున్నామని భావించండి. శివబాబా భండారము నుండి భోజనాన్ని స్వీకరించేవారి హృదయము శుద్ధమౌతూ పోతుంది. ప్రవృత్తిలో ఉంటూ ఒకవేళ శ్రమతము పై బాబా ఆదేశానుసారము నిమిత్తులై (బ్రస్టీలుగా) ఉంటే అది కూడా శివబాబా భండారమే అవుతుంది. వారు మనసు ద్వారా సమర్థుడై ఉంటారు.

ఓంశాంతి. అనేక జన్మల నుండి అనగా అర్థకల్పము నుండి పిల్లలు సత్సంగాలను చేశారు. సాధు-సన్యాసులు, పండితులు మొదలైన మనుష్యులందరి సత్సంగాలు జరుగుతాయి. ఇది ఏ మనుష్యుల సత్సంగము కాదు. దీనిని ఆత్మిక సత్సంగమని అంటారు. సుప్రీమ్ ఆత్మ, ఆత్మలతో ఆత్మిక సంభాషణ అనగా సత్సంగము జరుపుతున్నారు. ఇక్కడ మీరు ఏ మనుష్యుల ద్వారా వినడం లేదు, దేవతల నుండి వినడం లేదు కాని మీరు సాక్షాత్తుగా భగవంతుని ద్వారా వంటున్నారు. భగవంతుడిని సదా నిరాకారుడని అంటారు. ఎప్పుడూ పిల్లలను భగవాన్ - భగవతీలుగా తయారు చేసేందుకు చదివించవలసి వస్తుందో అప్పుడే వారు వస్తారు. భగవాన్ - భగవతీల పదవిని భగవంతుడు తప్ప వేరెవ్వరూ ఇవ్వలేరు. కల్ప-కల్పము సంగమ యుగము ఉంటుంది. కనుక అప్పుడు నిరాకారుడైన భగవంతుడు వచ్చి మాకు జ్ఞానమునిస్తారని మీకు తెలుసు. ఇది కూడా కేవలం మీరు మాత్రమే అర్థం చేసుకున్నారు. ఇతరులు అర్థం చేసుకొనుట కష్టము. శివబాబా తప్పక వస్తారు, కాని వారికి బదులు కృష్ణుడిని గీతాభగవంతుడని అంటారు కనుక అందరి బుద్ధిలో తప్పక మనుష్య శరీరమే గుర్తుకు వస్తుంది. మీరే ధైవీ గుణాలు కలిగి ఉండేవారు. ఇప్పుడు అసురీ గుణాలు గలవారిగా అయిపోయారు. ఇప్పుడు మరలా ధైవీగుణాలు గలవారిగా అవుతారు. ధైవీ గుణాలు కలిగిన వారిని ఈశ్వరీయ సంప్రదాయము వారని అంటారు, అసురీ గుణాలు కలిగిన వారిని అసురీ సంప్రదాయము వారని అంటారు. ఇప్పుడు నిరాకార తండ్రి నిరాకార సంప్రదాయము వారికి అనగా ఆత్మలకు చదువు నేర్పుతారు. కనుక ఈశ్వరీయ సంప్రదాయము లేక ఆత్మిక సంప్రదాయము వారని అంటారు. వీరిని ఆత్మిక తండ్రియే వచ్చి చదివిస్తారు. మీలిప్పుడు ఆత్మాభిమానులుగా అవుతారు. మనము ఆత్మలము, తండ్రి మనలను చదివిస్తారు. నన్ను స్మృతి చేసినట్లైతే మీ వికర్షలు వినాశనమౌతాయని తండ్రి అంటారు. వారు ఆత్మలనే చదివిస్తారు. వారే జ్ఞానసాగరులు. ఋషులు-మునులు మొదలైన వారందరూ నేతి - నేతి అని అంటూ వెళ్లిపోయారు అనగా ఆత్మ గురించి మాకు తెలియదు. ఎప్పటి వరకు ఆ జ్ఞానసాగరులు సన్నుఖములోకి రాలో అప్పటి వరకు జ్ఞానమును ఎలా అర్థం చేయించగలరు? ఇవి బాగా అర్థము చేసుకోవలసిన విషయాలు. మనలను ఏ మనుష్యులు చదివించడం లేదు. మనలను స్వయంగా తండ్రియే చదివిస్తున్నారు. వారు అనంతమైన తండ్రి, నిరాకారులు. సాకార తండ్రి, నిరాకార తండ్రి - ఇరువురు తండ్రులు ప్రతి ఒక్కరికి ఉంటారని పిల్లలకు అర్థం చేయించబడింది. ఒకరు ఆత్మిక తండ్రి, మరొకరు దేహానికి తండ్రి. ఆత్మిక తండ్రియే వచ్చి ఆత్మలను పావనముగా చేస్తారు. మనము ఒకప్పుడు పావనముగా ఉండేవారము, ఇప్పుడు పతితులుగా అయ్యాము మరలా పతితుల నుండి పావనముగా ఎలా తయారౌతామో మీకు తెలుసు. చిత్రాలు కూడా ఎదురుగా ఉన్నాయి. పదే పదే చక్రము ముందు వెళ్లి కూర్చున్నట్లైతే, మేమిప్పుడు సంగమ యుగములో ఉన్నామని, మిగిలిన వారందరూ కలియుగములో ఉన్నారని మొత్తం జ్ఞానమంతా మీ బుద్ధిలోకి వచ్చేస్తుంది. కలియుగమును ఘోర

అంధకారమని అంటారు. ఇప్పుడు మీరు సంగమ యుగములో ఉన్నారు, ఇప్పుడు మీకు ప్రకాశముంది. సత్యయుగములో మీకు ఈ జ్ఞానము లభించదు. తండ్రి ఎప్పుడైతే వస్తారో అప్పుడే అత్యంత ప్రకాశము వస్తుంది. ఈ సంగమయుగమే కళ్యాణకాలి యుగము. దీనిలాంటి యుగము ఏదీ ఉండదు. ఈ సమయములోనే తండ్రి వస్తారు. సత్యయుగమును కళ్యాణకాలి యుగమని అనరు. అక్కడ ఎవ్వరికీ కళ్యాణము జరగదు. సంగమ యుగములోనే కళ్యాణము జరుగుతుంది. సత్యయుగములో కళ్యాణమే ఉంటుంది. సంగమ యుగములోనే కలియుగాన్ని సత్యయుగముగా, కళ్యాణకాలిగా తయారుచేస్తారు. ఇప్పుడు మీకు ఎంత కళ్యాణము జరుగుతుందో చూడండి కేవలము తండ్రిని, వారసత్వాన్ని పృథి చేయుట ద్వారా మీకు ఎంతగానో సంపాదన జరుగుతుంది. సంపాదనకు సంపాదన, ఆరోగ్యానికి ఆరోగ్యము రెండూ ఉంటాయి. మీ జీవితము అమరముగా అవుతుంది. మీకెప్పుడూ అకాలమృత్యువులు సంభవించవు. కనుక పిల్లలకు చాలా సంతోషముండాలి. ఎందుకనగా మీ బుద్ధిలో పూర్తి జ్ఞానమంతా ఉంది. ఇక్కడకు పిల్లలైన మీరు వచ్చారు కనుక పురుషార్థము చేసి మ్యూజియమ్లో చిత్రాల గురించి అర్థం చేయించేందుకు యోగ్యులుగా అవ్వాలి. స్వయాన్ని యోగ్యులుగా తయారు చేసుకునేందుకు 7 - 8 రోజులు కూర్చుని నేర్చుకోండి. ప్రాక్టీసు అయితే, సర్వీసు కొరకు పరుగులు తీయండి. సర్వీసు చేసి మరలా వాపస్ రండి. ఇది నేర్చుకొనుట చాలా సహజము. చిత్రాలను ఎదురుగా చూసిన వెంటనే మనము సంగమ యుగములో ఉన్నామని బుద్ధిలోకి వచ్చేస్తుంది. నేటి ప్రపంచములో చాలా మంది మనుష్యులున్నారు, రేపు చాలా తక్కువ మందే ఉంటారు. వీరంతా వాపస్ వెళ్తారు. ఇప్పుడు తండ్రి స్వయముగా వచ్చారు, పిల్లలకు ఎంత గౌరవాన్ని ఇస్తారు. హోమ్-షూల్ నుంచి పరియి హోమ్-షూల్ కి వచ్చారు..... రావణుని దేశము పరాయి దేశము కదా. రాముని దేశములో ఎప్పుడూ రావణుడు రాలేడు. దీని గురించి ఒక కథను కూడా వినిపిస్తారు. ఏ కథలనైతే వినిపిస్తారో అవన్నీ కథలు మాత్రమే. కథలలో కానీ, నవలలో కానీ ఎలాంటి సారమూ లేదు. లెక్కలేనన్ని నవలలు అమ్ముడుపోతాయి. నవలలను అమ్మేవారు లక్షాధికారులుగా అవుతారు.

ఇప్పుడు పిల్లలైన మీ పోషణ తండ్రి చేతిలో ఉంది. మీతోనే తింటాను అనగా మీ భండారము నుండి తింటాను..... మీ పూర్తి పోషణ ఇక్కడే జరుగుతుంది. ఎవరైతే సమర్థుణ్ణితారో, వారి పోషణ ఎటుతిరిగి జరుగుతుంది. ఇదంతా ఈశ్వరునిదే(బాబా), నేను నిమిత్తము, నేను శ్రీమతానుసారము నడుస్తూ, ఖర్చు చేస్తానని ఎవరైతే మనస్సులో భావిస్తారో, వారు కూడా శివబాబా భండారము నుండి తిన్నట్లే. శివబాబా భండారము నుండి తినడం ద్వారా శుద్ధమౌతుంది. వారు శివబాబా భండారము నుండి తినడం లేదని చెప్పుటకు వీలు లేదు. బాబా ఆదేశానుసారము నడిచేవారు కూడా బాబా భండారము నుండి తిన్నట్లే. ఏ భండారము నుండి తింటారో, ఆ భండారము సంపన్నముగా ఉంటుంది, కాల కంటకాలు దూరమౌతాయి..... దాని తర్వాత మీరెప్పుడూ అకాల మృత్యువును పొందరు. ఈ సమయములోనే శివబాబా వస్తారు. వారి మహిమ కూడా గాయనము చేయబడింది. శివజయంతి కూడా ఆచరిస్తారు కానీ వారి భండారము ఎలా ఉంటుందని ఎవ్వరికీ తెలియదు. తండ్రి కూడా తప్పకుండా వస్తారు కదా. పిల్లలు ఎవరు వచ్చినా, వారికి శివబాబా భండారము నుండి భోజనము లభిస్తుంది. మంచిది, పురుషులు సమర్థుణ్ణి అయితే సరే, ఒకవేళ వారు సమర్థుణ్ణి కానట్లైతే మాత్రం ఏమి చేయాలి? ఎందుకనగా సంపాదన పతియే చేస్తాడు కదా. కానీ అతడు సమర్థుణ్ణి కాడు. అతడు సంపాదించినప్పుడే స్త్రీ తినగలుగుతుంది కదా. ఇరువురు సమర్థుణ్ణితే, శివబాబా భండారము నుండి పోషణ జరుగుతుంది. తండ్రి పిల్లలకు చాలా బాగా అర్థం చేయిస్తారు. కర్మాతీత స్థితి వచ్చేవరకు మనము తండ్రి వద్ద కూర్చుని ఉన్నామని మీ బుద్ధిలో ఉండాలి. రోజురోజుకు మనము మన స్వరాజ్యానికి సమీపముగా వస్తూ ఉంటాము. సమయము గడుస్తూ వెళ్తుంది, మీరు సమీపానికి వస్తూ ఉంటారు. సత్యయుగపు మొదటి

సంవత్సరానికి ఇప్పుడు ఇంకా ఎన్ని సంవత్సరాలుందని చెప్తారు? ఇప్పుడు ఎంత సమీపానికి వచ్చారు? తండ్రి అంటారు - పిల్లలారా, ఇప్పుడు మీ 84 జన్మల చక్రము పూర్తి అవుతుంది. మీరిప్పుడు 84 జన్మల చక్రాన్ని తెలుసుకున్నారు. చక్రాన్ని చూచుటతోనే ఇప్పుడు మనము సంగమయుగములో ఉన్నామని అంటారు. ఈ వైపు కలియుగము, ఆ వైపు సత్యయుగము ఉన్నాయి. రేపు మనము మా సుఖధామములో ఉంటాము. ఈ విషయాలు ప్రపంచానికి తెలియవు. వారు పూర్తి గాఢాంధకారములో ఉన్నారు. మీకు చాలా సంతోషము కలగాలి. అనంతమైన తండ్రి నుండి మేము 21 జన్మలకు సంపాదన చేసుకుంటాము, సదా సుఖ వారసత్వాన్ని పొందుతున్నామనే సంతోషముండాలి. స్వర్గవాసులుగా అవ్వడం మీ భాగ్యములోనే ఉంది. స్వర్గము ఒక అద్భుతమైన వస్తువు. ఎలాగైతే ప్రపంచంలో 7 వింతలు చూపుతారు కదా. ఇది అన్నింటికన్నా గొప్ప వింత. ఈ అద్భుతమైన స్వర్గ చిత్రము కూడా ఉంది. ఈ లక్షీనారాయణులు స్వర్గానికి అధికారులుగా ఉండేవారు. కనుక పైన సూర్య వంశీయులని, క్రింద చంద్ర వంశీయులని వ్రాయండి, అప్పుడు అర్ధకల్పము పూర్తి అవుతుందని బాబా వ్రాయించారు. సూర్య, చంద్ర వంశములు ఒక్కొక్కటి 1250 సంవత్సరాలుంటాయి. మరి లక్షల సంవత్సరాల మాట్ ఉండదు. అక్కడ బాహుబలములో ఎంతగా ఖర్చు అవుతుంది. ఇక్కడ ప్రారంభము నుండి అంతిమము వరకు ఏ ఖర్చు ఉండదు. ఇది తండ్రి, పిల్లల విషయము. ఖర్చు మాట్ లేదు. ఇక్కడ పిల్లలు వచ్చి లిఫ్టేప్ అవ్వాలి కనుక భవనాలు మొదలైనవి నిల్పిస్తారు. ధనము పిల్లలదే. అది కూడా ఎన్నో రోజులు గడిచిపోయాయి, ఇక కొద్ది రోజులే మిగిలి ఉన్నాయి. ఇందులో ఖర్చు ఏమీ లేదు. మీరు పైసా ఖర్చు లేకుండా జీవన్ముక్తిని పొందుతారు. ఇందులో కేవలం శ్రమించవలసి ఉంటుంది. భగవంతుడిని భక్తులందరూ స్తుతి చేస్తారు కానీ ఆ భగవంతుడు ఎవరో వారికి తెలియదు. భగవంతుని తెలుసుకోని కారణంగా అనేకమందిని భగవంతుడని భావిస్తారు. ఇప్పుడు పిల్లలైన మీరు సత్యమైన తండ్రి పరిచయాన్ని ఇవ్వాలి. పెద్ద పెద్ద చిత్రాలను ఏరోడ్రోమ్(విమానాశ్రయము)లాంటి ముఖ్య స్థానాలలో పెట్టండని బాబా చాలా సార్లు తెలియజేశారు. ఏరోడ్రోమ్ వారు ఏమి తీసుకుంటారు? ఇదంతా మనుష్యుల కళ్యాణము కొరకే అని వారికి చెప్పండి. వీటిని తెలుసుకోవడం వలననే మనుష్యులు తండ్రి నుండి వారసత్వాన్ని తీసుకొని విశ్వానికి అధికారులుగా అవ్వగలరని వారికి చెప్పండి. ముఖ్యమైనది ఢిల్లీ, ఢిల్లీ రాజధాని కదా. అక్కడ అందరూ కలుసుకుంటూ ఉంటారు. అక్కడ టిన్ను రేకు పైన తయారు చేయబడిన పెద్ద పెద్ద చిత్రాలుండాలి. ముఖ్యమైనవి త్రిమూర్తి, సృష్టిచక్రము, కల్పవృక్షము. ఈ మెట్ల చిత్రము అద్భుతమైనది. ఇందులో వినాశనము మొదలైనవి కూడా చాలా బాగా వ్రాయబడి ఉన్నాయి. పతితపావనులు పరమపిత పరమాత్మయారా? లేక నీటి గంగయారా? నిర్ణయించుకోండి అని కూడా ఉంది. ఈశ్వరుడు సర్వవ్యాపియారా లేక వారు నిరాకార పరమపిత పరమాత్మయారా అని బ్రహ్మకుమార - కుమారీలు ప్రశ్నిస్తారు. తండ్రి నుండి పిల్లలకు వారసత్వము లభిస్తుంది. ఈ చిత్రము ముఖ్యమైనది. త్రిమూర్తి చిత్రము కూడా చాలా చాలా చాలా విలువైనది. బ్రహ్మ ద్వారా విష్ణువుని స్థాపన జరుగుతుంది. తర్వాత వారే పాలన కూడా చేస్తారు.

స్వర్గానికి అధికారులుగా తయారు చేసేందుకు అనంతమైన తండ్రి మమ్ములను చదివిస్తున్నారని పిల్లలలో అపారమైన సంతోషముండాలి. తండ్రి వచ్చి స్వర్గమును స్థాపన చేయిస్తారు, నరకాన్ని వినాశము చేయిస్తారు. కనుకనే మహాభారత యుద్ధము కూడా ఉంది. ప్రతి 5 వేల సంవత్సరాల తర్వాత ఈ చక్రము తిరుగుతుంది. తండ్రి కూడా కల్ప-కల్పము కల్పము యొక్క సంగమ యుగములో వస్తారు. గీతలో వారు యుగ యుగమని వ్రాసేశారు. అయినప్పటికీ 5 యుగాలే ఉన్నాయి, కనుక 5 సార్లు రావాలి. కానీ 24 అవతారాలు, ఘరానా అవతారము అని ఎందుకు వ్రాశారు! మనుష్యులు ఎన్ని యజ్ఞాలు, తపాలు, తీర్థ యాత్రలు మొదలైనవి చేస్తారు. ఈ అన్ని మార్గాలు భగవంతుని చేరడానికే అని భావిస్తారు. కానీ భగవంతుని వద్దకు

ఎవరూ వెళ్లేరు. అర్ధకల్పము ఎంతో కష్టపడ్డారు. జన్మ-జన్మాంతరాలుగా తిరిగాము, ఇది చేశాము..... అయినా తండ్రి లభించలేదు. ఇప్పుడు తండ్రి పిల్లలైన మీకు ఎంత సమీపములో ఉన్నారు, వారు మీతో మాట్లాడుతున్నారు, మీకు అర్థం చేయిస్తున్నారు. కల్ప-కల్పము ఇలాగే మేము తండ్రిని కలుస్తామని మీకు తెలుసు. ఏమి జరిగిందో, అది కల్ప-కల్పము జరుగుతుంది. ఈ దాదా అదే వజ్రాల వ్యాపారిగా ఉంటారు. మరలా ఇతనిలోనే తండ్రి ప్రవేశిస్తారు, మరలా ఆ పిల్లలే వచ్చి తండ్రివారిగా అవుతారు. మరలా స్వర్గ వారసత్వమును తీసుకుంటారు. పిల్లలైన మీతో, బాబా యొక్క ఈ అనాది అవినాశి పాత్ర కల్ప-కల్పము ఇలాగే లిపిట్ అవుతూ ఉంటుంది. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రినమస్తే.
ధారణకొరకు ముఖ్య సారము:-

1. ఇది కళ్యాణకాలి సంగమ యుగము. ఇందులో ప్రతి విషయములో కళ్యాణము ఇమిడి ఉంది. సంపాదనే సంపాదన ఉంది. తండ్రిని, వారసత్వమును స్మృతి చేసి 21 జన్మలకు జీవితాన్ని అమరముగా తయారు చేసుకోవాలి.
2. ప్రవృత్తిలో ఉంటూ మనసు-బుద్ధి ద్వారా సమర్థణవ్వాలి. శ్రీమతానుసారము ఖర్చు చేయాలి. పూర్తి నిమిత్తులై ఉండాలి. శివబాబా భండారా భర్పూర్, కాలకంటక దూర్ (శివబాబా భండారము నిండుగా, అన్ని సమస్యల నుండి దూరంగా ఉంటుంది.....)

వరదానము:- “తెంచడం, మల్చడం, జోడించటం(తోడినా, మోడినా, జోడినా) -

ఈ మూడు శబ్దాల స్మృతి ద్వారా సదా విజయి భవ ”

మొత్తం చదువు, శిక్షణల సారమంతా ఈ మూడు శబ్దాలే - 1) కర్తృబంధనాలను తెంచేయడం. 2) సంస్కార-స్వభావాలను మల్చుకోవడం 3) ఒక్క తండ్రితో సర్వ సంబంధాలను జోడించడం. ఈ మూడు శబ్దాలే సంపూర్ణ విజయులుగా చేసేస్తుంది. విజయులుగా అయ్యేందుకు సదా ఈ స్మృతి ఉండాలి - ఈ కనులతో ఏ వినాశి వస్తువులను చూస్తున్నానో అవన్నీ వినాశనమయ్యే ఉన్నాయి. మీ నూతన సంబంధాలను, నూతన సృష్టిని మూడవ కంటితో చూస్తూ ఉంటే ఎప్పుడూ ఓడిపోరు.

స్లోగన్:- “సదా క్షీన్ గా, క్లియర్ గా(స్వచ్ఛంగా, స్పష్టంగా) ఉంటుంటే యోగుల గుర్తు ”